

## II

(Atti mhux leġislattivi)

## FTEHIMIET INTERNAZZJONALI

## DEĊIŻJONI TAL-KUNSILL (UE) 2017/2456

tat-18 ta' Diċembru 2017

**dwar il-konklużjoni tal-Ftehim għal kooperazzjoni xjentifika u teknoloġika bejn l-Unjoni Ewropea u r-Repubblika Demokratika tal-Poplu tal-Alġerija li jistabbilixxi t-termini u l-kundizzjonijiet għall-partecipazzjoni tar-Repubblika Demokratika tal-Poplu tal-Alġerija fis-Shubija fir-Riċerka u l-Innovazzjoni fiż-Żona tal-Mediterran (PRIMA)**

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 186, flimkien mal-punt (a)(v) tat-tieni subparagrafu tal-Artikolu 218(6) tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-kunsens tal-Parlament Ewropew <sup>(1)</sup>,

Billi:

- (1) Id-Deciżjoni (UE) 2017/1324 tal-Parlament Ewropew u tal-Kunsill <sup>(2)</sup> tistipula l-partecipazzjoni tal-Unjoni fis-Shubija fir-Riċerka u l-Innovazzjoni fiż-Żona tal-Mediterran ("PRIMA") li jipparteċipaw fiha b'mod kongunt diversi Stati Membri.
- (2) Ir-Repubblika Demokratika tal-Poplu tal-Alġerija ("l-Alġerija") esprimiet ix-xewqa tagħha li tissieheb fi PRIMA bħala Stat Partecipant u fl-istess livell tal-Istati Membri u tal-pajjiżi terzi assoċjati ma' Orizzont 2020 - il-Programm Qafas għar-Riċerka u l-Innovazzjoni (2014-2020) li jipparteċipaw fi PRIMA.
- (3) Skont l-Artikolu 1(2) tad-Deciżjoni (UE) 2017/1324, l-Alġerija ssir Stat Partecipant fi PRIMA soġġett għall-konklużjoni ta' ftehim internazzjonali għal kooperazzjoni xjentifika u teknoloġika mal-Unjoni li jistabbilixxi t-termini u l-kundizzjonijiet għall-partecipazzjoni tal-Alġerija fi PRIMA.
- (4) F'konformità mad-Deciżjoni tal-Kunsill (UE) 2017/2209 <sup>(3)</sup> il-Ftehim għal kooperazzjoni xjentifika u teknoloġika bejn l-Unjoni Ewropea u r-Repubblika Demokratika tal-Poplu tal-Alġerija li jistabbilixxi t-termini u l-kundizzjonijiet għall-partecipazzjoni tar-Repubblika Demokratika tal-Poplu tal-Alġerija fir-Riċerka u l-Innovazzjoni fiż-Żona tal-Mediterran (PRIMA) ("il-Ftehim") gie ffirmat fis-26 ta' Ottubru 2017, soġġett għall-konklużjoni tiegħu f'data iktar 'il quddiem.
- (5) Jenhtieg li l-Ftehim jiġi approvat,

<sup>(1)</sup> Kunsens tat-30 ta' Novembru 2017 (għadu ma ġiex ippubblikat fil-Ġurnal Uffiċjali).

<sup>(2)</sup> Id-Deciżjoni (UE) 2017/1324 tal-Parlament Ewropew u tal-Kunsill tal-4 ta' Lulju 2017 dwar il-partecipazzjoni tal-Unjoni fis-Shubija fir-Riċerka u l-Innovazzjoni fiż-Żona tal-Mediterran (PRIMA) li jipparteċipaw fiha b'mod kongunt diversi Stati Membri (ĠU L 185, 18.7.2017, p. 1).

<sup>(3)</sup> Id-Deciżjoni tal-Kunsill (UE) 2017/2209 tal-25 ta' Settembru 2017 dwar l-iffirmar, fisem l-Unjoni, u l-applikazzjoni proviżorja tal-Ftehim għal kooperazzjoni xjentifika u teknoloġika bejn l-Unjoni Ewropea u r-Repubblika Demokratika tal-Poplu tal-Alġerija li jistabbilixxi t-termini u l-kundizzjonijiet għall-partecipazzjoni tar-Repubblika Demokratika tal-Poplu tal-Alġerija fis-Shubija fir-Riċerka u l-Innovazzjoni fiż-Żona tal-Mediterran (PRIMA) (ĠU L 316, 1.12.2017, p. 1).

ADOTTA DIN ID-DEĊIŻJONI:

*Artikolu 1*

Il-Ftehim għal kooperazzjoni xjentifika u teknoloġika bejn l-Unjoni Ewropea u r-Repubblika Demokratika tal-Poplu tal-Alġerija li jistabbilixxi t-termini u l-kundizzjonijiet għall-partecipazzjoni tar-Repubblika Demokratika tal-Poplu tal-Alġerija fis-Shubija fir-Riċerka u l-Innovazzjoni fiż-Żona tal-Mediterran (PRIMA) huwa b'dan approvat fisem l-Unjoni <sup>(1)</sup>.

*Artikolu 2*

Il-President tal-Kunsill għanduj, fisem l-Unjoni, jagħti n-notifika prevista fl-Artikolu 5(2) tal-Ftehim <sup>(2)</sup>.

*Artikolu 3*

Din id-Deċiżjoni għandha tidhol fis-seħh fid-data tal-adozzjoni tagħha.

Magħmul fi Brussell, it-18 ta' Diċembru 2017.

*Għall-Kunsill*

*Il-President*

K. SIMSON

---

<sup>(1)</sup> Il-Ftehim ġie ppubblikat fil-ĠU L 316, 1.12.2017, p. 3 flimkien mad-deċiżjoni dwar l-iffirmar.

<sup>(2)</sup> Id-data tad-dhul fis-seħh tal-Ftehim ser tiġi ppubblikata fl-*Il-Ġurnal Uffiċjali tal-Unjoni Ewropea* mis-Segretarjat Ġenerali tal-Kunsill.